



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۰۷

عبدالغفور لېوال

## له مسئولیته تېبنته

### د افغانستان د سیاسي روایت جوړونې سپندروم ( Syndrome )

د افغانستان په سیاسي عرف (مور لا سیاسي فرهنگ نه لرو) کې یوه سرطاني ناروغي دا ده، چې هره واکمنه کړی خپلې ناکامی د تېرې واکمنی د کمزوریو او نیمگرتیاوو تر شا پټوي.

که ورته ووايي، خلک وړي دي. وایي شکر دې وباسي، آیا پخوا ماړه ول؟

چې ورته ووايي خلک له خپلو ابتدایي حقونو محروم دي، نو مخامخ د همدې اعتراض خُواب نه شي درکولای، پر خای یې وایي: پخوا هم وضعیت تر دې بدتر و.

چې ورته ووايي فساد دی، وایي پخوا وژل و جگړه هم وه... که غږ پورته کړې، چې جگړه ده، وژنی دي، امنیت خراب دی، نو درته وبه وایي: په تېره واکمنی کې لکه چې کراري وه؟

نو بناغلیه،

پروني ولي ورک شول؟ او ته څنگه راغلی یې؟

هیچا د بېرته خُواب ورکولو جرئت ونه کړ، چې:

کاکا! پروني خو ځکه راپریوتل، چې دا او هغه و، نو که دا او هغه لا پسي زیات شي، ته خو تر هغه پیاوړی نه یې، ته به هم راپریوخی.

ماما! پرونی پای ته ورسېده، که حالات خراب شي ته هم پای ته رسېدلای شي!

پر اوسمهال اعتراض هیڅکله د تېرمهال د نیمگرتیاو د غوره گڼلو په مانا نه ده.

نننی اشغال د پروني اشغال په ریاډولو توجیه کېدلای نه شي.

ولسونه په تېره زمانه کې ژوند نه کوي، همدا اوس چې څه پرې تیریري، قضاوت او عملي غبرگون یې پر همدې ولاړ دی.

هیڅ ژوندی مسئول خپل گریوان د خلکو له منگولو په دې دوکه خلاصولای نه شي، چې ولاړ شی او د مړه سیاستوال قبر په ډبرو ولې!

هیڅ ټولنه - په تېره بیا د افغانستان په شان بې پروا ټولنه - د سبانیو رنگینو وعدو او پرونیو نیمگرتیاو په ور یادولو، له خپل (اوس) څخه مخ نه اروي.

خلک په (همدا اوس) کې ژوند کوي،

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ


پرونيو ته بنکنځلي کوي او پر سبا باور نه لري،

خو همدا اوس ژوند غواړي.

خلک د څېړنو لابر اتوار ته نه دي راغلي، چې پوه شي د ستونزو لاملونه او ريښې يې څه دي؟ خلک هرڅه همدا اوس بي دليله غواړي.

هغه ملتونه چې پوه شي؛ ژوند يې تر پروڼه نن او تر ننه سبا نه ښه کيږي، نو د نظامونو هره ورځ راپريوتل هره ورځ آزمويي.

افغانستان د پريوتلو همدغه تکرار وخور...



د پاڼو شمېره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بنې پازوالي د ليکوال په غاړه ده ، هيله من يو خپله ليکنه له راليږلو مخکې په څير و لولئ